

24th July 1962]

Free medical aid for Legislators and their families

* 610 Q.—SRI M. S. SELVARAJAN: Will the Hon. the Minister for Finance be pleased to state—

(a) whether Government have any proposal to give free medical aid to the Legislators' and to the members of their family; and

(b) if so, the details thereof?

THE HON. SRI M. BHAKTAVATSALAM: (a) and (b) No, Sir, It is, however, proposed to make provision in the Madras Payment of Salaries and Removal of Disqualifications Act, 1951, for *not* taking into account the salary drawn by the members of the legislature as income for affording them and the members of their families, medical attendance and treatment in Government Medical Institutions in the State.

திரு. எம். எஸ். செல்வராஜன் : குறைந்த பட்சம் சட்டசபை அங்கத்தினர்களுக்காயினும் ஒருக்கால் பெரிய வியாதிகள் இருக்குமானால், அதற்காக மருந்துக்கு அதிக செலவுகள் ஏற்படக்கூடிய சிரமங்கள் உண்டு என்பதை உணர்ந்து அவர்களுக்கு இதுபோன்று மருத்துவ வசதி செய்து கொடுத்து சலுகை அளிப்பது பற்றி அரசாங்கம் யோசிக்குமா?

கனம் திரு. எம். பக்தவத்சலம் : இதைப் பற்றி இந்தக் கேள்வியில் உப கேள்வியாக போடுவது அவ்வளவு சரியல்ல என்று நான் நினைக்கிறேன். ஏதாவது குறிப்பிட்டு யோசனைகள் சொன்னால், அதைப்பற்றி மேலும் பரிசீலனை செய்யலாம்.

திரு. கே. டி. கோசல்ராம் : பாராளுமன்ற உறுப்பினர்களுக்கு இம்மாதிரி இலவச மருத்துவ வசதிக்கு ஏற்பாடு செய்திருக்கிறார்களே, அதைப் பரிசீலனை செய்து, அம்மாதிரி இங்கும் செய்து கொடுப்பது பற்றி அரசாங்கம் ஆலோசிக்குமா?

கனம் திரு. எம். பக்தவத்சலம் : பாராளுமன்ற உறுப்பினர்கள் விஷயம் வேறு. அவர்களுக்கு அங்கே என்னென்ன செய்கிறார்கள் என்பது எனக்குத் தெரியாது. அங்கிருக்கிற நிலைமை வேறு, இங்கிருக்கிற நிலைமை வேறு.

திரு. டி. கார்சா கவுடர் : குறைந்த பட்சம் இந்த ஐந்து ஆண்டுகளுக்காவது இந்தச் சபை அங்கத்தினர்களுக்கு ஒரு விதமான நோயும் வரக்கூடாது என்று கனம் அமைச்சர் அவர்கள் கடவுளைப் பிரார்த்திப்பார்களா என்று கேட்கிறேன். (சிரிப்பு).

கனம் திரு. எம். பக்தவத்சலம் : கனம் அங்கத்தினர் அவர்களுடைய பிரார்த்தனையை கடவுள் நிச்சயம் ஏற்றுக்கொள்வார். (சிரிப்பு).

கனம் சபாநாயகர் : கேள்விகள் முடிவடைந்தன.

II.—ABSENCE OF THE MEMBERS OF THE D.M.K. LEGISLATURE PARTY.

திரு. மீ. கலியாணசுந்தரம் : கனம் சபாநாயகர் அவர்களே, இந்தச் சபையில் பிரதான எதிர்க்கட்சியாகிய திராவிட முன்னேற்றக் கழக நண்பர்கள் கடந்த சில தினங்களாக இந்தச் சபைக்கு வரவில்லை. அதற்கு என்ன காரணம் என்பது, ஒரு வேளை கனம் அமைச்சர் அவர்களுக்குத் தெரியுமோ என்னவோ, சபைக்குத் தெரியவில்லை. கனம் சபாநாயகர் அவர்களுக்குத் தெரியுமோ என்னவோ, அதுவும் எனக்குத் தெரியாது.

ஜூலை 19-ம் தேதியன்று அவர்கள் தொடங்கிய ஒரு இயக்கத்தை ஒட்டி பல நிகழ்ச்சிகள் ஏற்பட்டு வருகின்றன. சென்னை நகரத்தில் போலீஸ் பலரைக் கைது செய்திருக்கிறார்கள்; பல சம்பவங்கள் நடந்திருக்கின்றன. பொதுச் சொத்துக்களுக்கு விரயம் ஏற்படுவது போன்ற